

ભાવનગર કોર્પોરેશન દ્વારા શાળા સલામતી સપ્તાહ ઉજવણીનો પ્રારંભ

શહેરની ૩૦ સરકારી શાળામાં વિવિધ સલામતી સંબંધિત તાલીમ, ડેમોન્સ્ટ્રેશન તથા જાગૃતિ કાર્યક્રમો યોજવામાં આવશે

ભાવનગર,તા.૨૯
ભાવનગર મહાનગરપાલિકા તથા ગુજરાત સ્ટેટ ડિઝાસ્ટર મેનેજમેન્ટ ઓથોરિટી (GSDMA) ના સંયુક્ત આયોજન હેઠળ શહેરની સરકારી શાળાઓમાં વિદ્યાર્થીઓમાં સલામતી અંગે જાગૃતિ વિકસાવવા અને આપત્તિ પ્રત્યે સજાગતા વધારવાના હેતુથી “શાળા સલામતી સપ્તાહ-૨૦૨૬” નું આયોજન કરવામાં આવ્યું છે.

આ શાળા સલામતી સપ્તાહ અંતર્ગત ભાવનગર શહેરની કુલ ૩૦ સરકારી શાળાઓમાં વિવિધ સલામતી સંબંધિત તાલીમ, ડેમોન્સ્ટ્રેશન તથા જાગૃતિ કાર્યક્રમો યોજવામાં આવશે. જેમાં ૧૦ સરકારી શાળાઓમાં ફાયર એન્ડ સેફ્ટી ડેમોન્સ્ટ્રેશન, ૧૦ સરકારી શાળાઓમાં ૧૦૮ ઈમરજન્સી મેડિકલ સેવા અંગેનું ડેમોન્સ્ટ્રેશન તથા ૧૦



સરકારી શાળાઓમાં ફર્સ્ટ એડ (પ્રાથમિક સારવાર) અને આપત્તિ વ્યવસ્થાપન વિષયક તાલીમ આપવામાં આવશે.

ફાયર એન્ડ સેફ્ટી ડેમોન્સ્ટ્રેશન દરમિયાન આગ લાગવાના સંભવિત કારણો, આગથી બચવા માટે લેવાય તેવા પૂર્વસાવચેતીના પગલાં, ફાયર એક્સટિંગ્વિશર તથા અન્ય સલામતી સાધનોનો યોગ્ય ઉપયોગ, તેમજ ઈમરજન્સી સમયે શાળાની ઈમારતમાંથી વિદ્યાર્થીઓને સલામત રીતે બહાર કાઢવાની પ્રક્રિયા અંગે વિગતવાર માર્ગદર્શન આપવામાં આવશે.

૧૦૮ ઈમરજન્સી સેવા ડેમોન્સ્ટ્રેશન અંતર્ગત અકસ્માત કે તાત્કાલિક આરોગ્ય સંબંધિત પરિસ્થિતિમાં ૧૦૮ સેવાને કેવી રીતે સંપર્ક કરવો, ફોન દરમિયાન કઈ માહિતી આપવી, એમ્બ્યુલન્સ આવે ત્યાં સુધી ધ્યાન વ્યક્તિને કેવી રીતે સંભાળવી તથા ઈમરજન્સી મેડિકલ ટીમની કામગીરી

અંગે વિદ્યાર્થીઓને પ્રત્યક્ષ રીતે સમજાવવામાં આવશે. ફર્સ્ટ એડ તથા આપત્તિ વ્યવસ્થાપન તાલીમમાં પ્રાથમિક સારવારની મૂળભૂત પદ્ધતિઓ, બ્લીડિંગ રોકવાની રીત, બેભાન વ્યક્તિને સહાય, ભૂકંપ, આગ, વાવાઝોડું સહિત કુદરતી તથા માનવસર્જિત આપત્તિ સમયે શું કરવું અને શું ન કરવું, તેમજ આપત્તિ સમયે સલામત પ્રતિસાદ અંગે વિસ્તૃત તાલીમ આપવામાં આવશે.

આ ઉપરાંત શાળા સલામતી સપ્તાહ દરમિયાન વિદ્યાર્થીઓ દ્વારા સલામતી વિષયક ચાર્ટ પ્રદર્શન યોજાશે, જેમાં આગ સલામતી, ભૂકંપ સલામતી, રોડ સેફ્ટી, પ્રાથમિક સારવાર અને આપત્તિ વ્યવસ્થાપન જેવા વિષયો પર તૈયાર કરાયેલા ચાર્ટ રજૂ કરવામાં આવશે. સાથે સાથે વિદ્યાર્થીઓમાં રસ અને

જાગૃતિ વધે તે માટે નિબંધ સ્પર્ધા, ચિત્ર સ્પર્ધા, પોસ્ટર સ્પર્ધા તથા પ્રશ્નોત્તરી જેવી વિવિધ સ્પર્ધાઓનું પણ આયોજન કરવામાં આવશે.

શાળા સલામતી સપ્તાહ-૨૦૨૬ નો મુખ્ય ઉદ્દેશ સરકારી શાળાઓના વિદ્યાર્થીઓમાં નાની ઉંમરથી જ સલામતી અંગે સમજ વિકસાવવી, આપત્તિ સમયે ગભરાટ વિના યોગ્ય નિર્ણય લઈ શકે તેવી ક્ષમતા વિકસાવવી અને શાળાઓને વધુ સુરક્ષિત બનાવવાનો છે. ભાવનગર મહાનગરપાલિકા તથા યુદ્ધસ્થ દ્વારા આયોજિત આ શાળા સલામતી સપ્તાહ સરકારી શાળાઓમાં સુરક્ષિત અને સજાગતા વાતાવરણ ઊભું કરવા સાથે વિદ્યાર્થીઓને જવાબદાર અને સચેત નાગરિક બનાવવાના ઉદ્દેશ સાથે એક મહત્વપૂર્ણ પહેલ સાબિત થશે.

મીની વેકેશનમાં ગીરનો ખોળો ખૂંદવા સાથે તુલસી શ્યામમાં ઉમટી પડ્યા ભાવિકો

તુલસી શ્યામ મંદિર ટ્રસ્ટ દ્વારા આવસ નિવાસ અને ભોજનની રહી સુચારુ વ્યવસ્થા

તુલસીશ્યામ,તા.૨૯
ગીરના જંગલમાં આવેલ તુલસીશ્યામ તીર્થધામમાં શનિ, રવિ અને સોમવારની પ્રજ્ઞસન્તાક પર્વની રજાના મીની વેકેશન દરમિયાન યાત્રિકોનો ભારે પ્રવાહ રહ્યો હતો. તેમજ ૨૬ જાન્યુઆરી પ્રસંગે ભગવાન શ્યામ સુંદરના શિખર પર રાષ્ટ્રધ્વજ લહેરાવાયો હતો.

પ્રજ્ઞસન્તાક પર્વની જાહેર રજા સાથે શનિ, રવિની રજા પણ ભળતા મીની વેકેશન હોવાથી ભાવિકો, યાત્રિકો મોટી સંખ્યામાં ગીરનો ખોળો ખૂંદવા અને ભગવાન શ્યામના દર્શન સાથે ગરમ પાણીના પવિત્ર કુંડમાં સ્નાન કરવાનો લ્હાવો લીધો હતો.

તુલસીશ્યામ તીર્થધામમાં ભાવિકોનો પ્રવાહ વધતા યાત્રિકોના આવસ નિવાસ સાથે ભોજન મહાપ્રસાદની વ્યવસ્થા જાળવવા ટ્રસ્ટીઓના માર્ગદર્શન તળે જગ્યાના મેનેજર અને સ્ટાફ તેમજ શ્યામ પરિવાર દ્વારા જહેમત ઉઠાવાઈ હતી.

ઉપરાંત પ્રજ્ઞસન્તાક પર્વને અનુલક્ષીને ૨૬ જાન્યુઆરીએ મંદિરના શિખર પર્વ ધર્મ ધ્વજ સાથે રાષ્ટ્ર ધ્વજ લહેરાવવામાં આવ્યો હતો. આમ, રાષ્ટ્રવાદનો માહોલ જોવા મળ્યો હતો.

જિલ્લાના વિવિધ ઔદ્યોગિક એકમોના કર્મચારીઓ માટે યોજાયો સુરક્ષા સેમિનાર

નિરમા, એગ્રોસેલ અને સુમિટોમો કેમીકલ દ્વારા થયેલું આયોજન, ૨૬૦થી વધુ કર્મચારીઓએ તાલીમ લીધી

ભાવનગર,તા.૨૯
ભાવનગર ખાતે જિલ્લાના વિવિધ ઔદ્યોગિક એકમોમાં કાર્યરત કર્મચારીઓ માટે એક વિશેષ ‘સેફ્ટી સેમિનાર’નું આયોજન કરવામાં આવ્યું હતું, આ કાર્યક્રમનું સંયુક્ત આયોજન નિરમા લિમિટેડ, એગ્રોસેલ અને સુમિટોમો કેમીકલ લિમિટેડ દ્વારા કરવામાં આવ્યું હતું, જેનો મુખ્ય ઉદ્દેશ્ય ઔદ્યોગિક ક્ષેત્રે સુરક્ષાના ધોરણો પ્રત્યે જાગૃતિ લાવવાનો હતો.

આ કાર્યક્રમની શરૂઆત મહાનુભાવોના હસ્તે દીપ પ્રાગટ્ય દ્વારા કરવામાં આવી હતી. આ



પ્રસંગે મુખ્ય અધિકારી તરીકે રાજકોટ રીજીયોનના ઈન્સ્પેક્ટીવ સેફ્ટી એન્ડ હેલ્થ વિભાગના જોઈન્ટ ડાયરેક્ટર એચ.એસ. પટેલ તથા ભાવનગરના ડાયરેક્ટર મેણાત પાસ ઉપસ્થિત રહ્યા હતા તેમજ નિરમા લિમિટેડના વાઈસ પ્રેસિડેન્ટ ડી.જી. જાખડે, એગ્રોસેલના સુમીત કક્કર

શિબિરમાં ભાવનગર જિલ્લાના વિવિધ ઔદ્યોગોના અંદાજે ૨૬૦ જેટલા કર્મચારીઓએ ઉત્સાહપૂર્વક ભાગ લઈ સુરક્ષા સંબંધિત આધુનિક પદ્ધતિઓની જાણકારી મેળવી હતી. સમગ્ર કાર્યક્રમનું સંચાલન અને આભારવિધિ નિરમા લિમિટેડના શક્તિદાન રોહડિયા દ્વારા કરવામાં આવી હતી. આ સેમિનારને સફળ બનાવવામાં એગ્રોસેલના મયુરભાઈ ભટ્ટી, સુમિટોમો કેમીકલના ભદ્રેશભાઈ ત્રિવેદી અને નિરમા લિમિટેડના શક્તિદાન રોહડિયાએ ભારે જહેમત ઉઠાવી હતી.

અને સુમિટોમો કેમીકલ લિ.ના વિશાલભાઈ શોક પણ ઉપસ્થિત રહી કર્મચારીઓને પ્રોત્સાહિત કર્યા હતા. સેમિનાર દરમિયાન સુરક્ષા વિષયક માર્ગદર્શન આપનાર ફેક્ટરી મેમ્બર્સનું મહાનુભાવોના વરદ હસ્તે મોમેન્ટો આપીને વિશેષ સન્માન કરવામાં આવ્યું હતું. આ તાલીમ

પરવાળા અને ડેડકડી શાળા વચ્ચે મિત્રતા સહકાર, શૈક્ષણિક કાર્યક્રમ

બંને શાળાના બાળકો દ્વારા વિવિધ શૈક્ષણિક અને સર્જનાત્મક પ્રવૃત્તિઓ યોજાઈ



તસવીર : નિલેશ ઢીલા

ઉમરાળા,તા.૨૯
ઉમરાળા તાલુકાના પરવાળા પ્રા.શાળા અને ડેડકડી પ્રા.શાળા વચ્ચે મિત્રતા, સહકાર અને શૈક્ષણિક અનુભવો આપવાના હેતુસર ટૂંકગાળામાં આયોજન કરવામાં આવ્યું હતું કાર્યક્રમની

શરૂઆત પ્રાર્થના દ્વારા કરવામાં આવી હતી. ત્યારબાદ બંને શાળાના બાળકો દ્વારા વિવિધ શૈક્ષણિક અને સર્જનાત્મક પ્રવૃત્તિઓ યોજાઈ. બાળકોને ઓરિગામી જેવી હસ્તકલા પ્રવૃત્તિઓમાં જોડવામાં આવ્યા,

જેમાં તેમણે કાગળથી સુંદર આકારો બનાવી પોતાની કલ્પનાશક્તિ અને સર્જનાત્મકતા દર્શાવી. સાથે સાથે વિવિધ મનોરંજક અને શૈક્ષણિક રમતોનું આયોજન કરવામાં આવ્યું, જેમાં બાળકો ઉત્સાહપૂર્વક ભાગ લઈ આનંદ સાથે દિવસ પસાર કરી શક્યા આ ટૂંકગાળાના કાર્યક્રમ વિદ્યાર્થીઓ માટે શૈક્ષણિક તેમજ સામાજિક રીતે ખૂબ જ લાભદાયક સાબિત થયો બંને શાળાના શિક્ષક મંડળ અને સ્ટાફના સહકારથી કાર્યક્રમ સફળતાપૂર્વક પૂર્ણ થયો.

ભાવનગર યુનિ.ની પ્રથમ તબક્કાની પરીક્ષાઓ ૧૦મી ફેબ્રુ.થી લેવાશે

પરીક્ષાના આવેદનપત્ર તા.૩૦ જાન્યુઆરી સુધી ઓનલાઈન ભરી શકાશે

ભાવનગર,તા.૨૯
મહારાજા કૃષ્ણકુમારસિંહજી ભાવનગર યુનિવર્સિટીના માર્ચ, એપ્રિલ અને મે માસમાં લેવાનારી પ્રથમ અને દ્વિતીય તબક્કાની તમામ સીબીસીએસ, યુ જીના બીજા ચોથા અને ચોથા સેમેસ્ટર રીપીટર, તમામ પીજીના પહેલા અને ત્રીજા સેમેસ્ટરની રીપીટર, એલએલએમ પહેલા અને ત્રીજા સેમેસ્ટરની રીપીટર, બીએડ અને એ.એડ પહેલા અને ત્રીજા રીપીટર પરીક્ષાના આવેદનપત્ર તારીખ ૨૮ જાન્યુઆરીથી ૩૦ જાન્યુઆરી સુધી ઓનલાઈન ભરી શકાશે તેમજ ૩૧

જાન્યુઆરી સુધીમાં પરીક્ષાના ફોર્મ ચકાસીને મંજૂર કે ના મંજૂર કરી શકાશે. પ્રથમ તબક્કાની તમામ પરીક્ષાઓ તારીખ ૧૦મી ફેબ્રુઆરીથી શરૂ થશે.

કોઈ પરીક્ષામાં આવેદનપત્રો લેટ ફી સાથે તારીખ પહેલી ફેબ્રુઆરીથી ત્રણ ફેબ્રુઆરી સુધી ઓનલાઈન લેટ ફી સાથે ભરી શકાશે વધુમાં ચાર ફેબ્રુઆરી સુધીમાં આ લેટ ફી વાળા પરીક્ષાના ફોર્મ ચકાસીને મંજૂર તેના મંજૂર કરી શકાશે. માર્ચ-એપ્રિલ-મેની દ્વિતીય તબક્કાની સ્નાતક કક્ષાની બીજા સેમેસ્ટરની રીપીટર, તમામ પીજી કક્ષાએ પ્રથમ સેમેસ્ટરની રીપીટર,

સાક્ષાત યમદૂત બની દોડી રહ્યા છે ભીલવાડાથી નિરમા જતા ભારે વાહનો!

આ વિસ્તારમાં એક અઠવાડિયામાં અકસ્માતમાં પાંચ લોકોએ જીવ ગુમાવતા સ્થાનિકોમાં ભારે રોષ

ભાવનગર,તા.૨૯
શહેરમાં ભીલવાડા સર્કલથી વાલકેટ ગેટ, અગરિયાવાડથી નિરમા તરફ જતા ભારે વાહનોને કારણે આ વિસ્તારમાં વારંવાર અકસ્માત થાય છે. જેના અનુસંધાને શહેર કોંગ્રેસ સમિતિના ક.પરાભોઈ દ્વારા કલેક્ટર, કમિશનર અને એસપીને આ બાબતે રજૂઆત કરીને આ વિસ્તારમાં ભારે વાહનો તાત્કાલિક અસરથી બંધ થવા જોઈએ તેવી માંગ કરી છે.

રજૂઆતમાં જણાવ્યા મુજબ નિરમા તરફ જતા અને ઉપ ટાપ્પી ઠંટ ટન વજન ભરેલા વાહનો આ સવારે અકસ્માત સર્જે છે. આથી માનવી જિંદગીને મોઢું નુકસાન થતું હોય આ અંગે યોગ્ય કરવા જણાવતા કલેક્ટરે રૂબરૂ આ પ્રશ્ન

સાંભળીને યોગ્ય કરવાની ખાતરી આપી હતી.

આ રોડ પર કરચલીયા પરા ભીલવાડા સર્કલથી વાલકેટ ગેટ, અગરિયા વાડ સુધી ભારે વાહનો દિવસ દરમિયાન પસાર થાય છે જેને કારણે આ વિસ્તારમાં એક અઠવાડિયામાં પાંચ લોકોએ જીવ ગુમાવ્યા છે જેના કારણે આ વિસ્તારમાં રહેવાસીઓમાં રોષના ધોધો ઊભા થયા છે અને આ બાબતે તંત્રને તત્કાલ યોગ્ય કરવા જણાવ્યું હતું. શહેર કોંગ્રેસ ક.પરા વોડના સાગરભાઈ યુગલસમા, ઠંકબાલ આરબ, સાજુભાઈ કાજી, રાકેશભાઈ પરમાર વિગેરે આ રજૂઆતમાં જોડાયા હતા.

ગોડાઉનથી આંગણવાડી સુધી અનાજનો જથ્થો લઈ જવા ખર્ચ પેટે રૂ ૨૦૦ ચૂકવાશે

ભારતીય મજદૂર સંઘ સલગન ભારતીય આંગણવાડી કર્મચારી મહાસંઘની લડતને મળ્યો ન્યાય

ભાવનગર,તા.૨૯
આંગણવાડી બહેનોને તેમની આંગણવાડીના નાના ભૂલકાઓને રોજબરોજના નાસ્તા તથા ભોજન માટેનો અનાજનો જથ્થો સરકારી ગોડાઉન ઉપરથી ઉપાડવાના અત્યાર સુધી કોઈ જ રકમ સરકાર તરફથી ચૂકવવામાં આવતી ન હતી. આ બાબતે ભારતીય મજદૂર સંઘ સલગન ભારતીય આંગણવાડી કર્મચારી મહાસંઘ દ્વારા ગુજરાત રાજ્યના મુખ્યમંત્રી ભુપેન્દ્રભાઈ પટેલ તથા મહિલા અને બાલ કલ્યાણ

વિભાગના મંત્રી મનીષાબેન વડીલને વારંવાર રજૂઆત કરાઈ હતી.

ઉપરાંત તા. ૦૪/૦૮/૨૫ના રોજ સત્યાગ્રહ છાવણી ગાંધીનગરની રેલી તથા તા. ૧૦ નવેમ્બર ૨૦૨૫ના રોજ રિવરફ્રન્ટ અમદાવાદના રોજ શ્રમિક આંદોલન બાદ સતત ભારતીય મજદૂર સંઘના પ્રતિનિધિ મંડળના ગાંધીનગરના ફોલોઅપને કારણે મહિલા અને બાળકલ્યાણ વિભાગ દ્વારા આંગણવાડી બહેનોને સરકારી ગોડાઉનથી અનાજનો જથ્થો ઉપાડવાના ખર્ચ પેટે માસિક રૂ. ૨૦૦/- અને વાર્ષિક રૂ. ૨૪૦૦/- ની મર્યાદામાં ચૂકવવા હુકમ કરેલ છે.

સરકારના આ નિર્ણયથી ગુજરાતની આંગણવાડી બહેનોમાં આનંદ અને ખુશીની લાગણી પ્રવર્તી રહી છે. ભારતીય મજદૂર સંઘના પ્રદેશ અધ્યક્ષ જીએનશ મજુમદાર તથા પ્રદેશ મહામંત્રી ગીરીશ પટેલે સરકારના આ નિર્ણયને આવકારીને અભિનંદન પાઠવેલ છે અને બાકીના અન્ય પ્રશ્ન બાબતે સંવેદનાથી નિર્ણય લેવા અનુરોધ કરેલ છે.

અગ્નિવીર વાયુ અને એરમેન બનવાની તક

૧ ફેબ્રુઆરી સુધી અરજી કરી શકાશે

ભાવનગર,તા.૨૯
ભારતીય વાયુસેના દ્વારા અધિકૃત પુરૂષો/સ્ત્રીઓ માટે અગ્નિવીરવાયુ અને એરમેન માટે એરમેનની જગ્યાઓ માટે જાહેરાત પ્રસિધ્ધ થયેલ છે.

અગ્નિવીર વાયુની ભરતી માટે ઉમેદવારની જન્મ તારીખ તા.૦૧/૦૧/૨૦૦૬ થી તા.૦૧/૦૧/૨૦૦૯ અને એરમેનની ભરતી માટે મેડીકલ આસીસટન્ટ ટ્રેડ (૧૦+૨) માટે તા.૦૧/૦૧/૨૦૦૬ થી તા.૦૧/૦૧/૨૦૧૦ તેમજ મેડીકલ આસીસટન્ટ ટ્રેડ (ડિપ્લો/બી.બી.એસ.સી. ફર્મસી) માટે અધિકૃત પુરૂષો માટે તા.૦૧/૦૧/૨૦૦૩ થી

તા.૦૧/૦૧/૨૦૦૮ અને વિવાહિત પુરૂષો માટે તા.૦૧/૦૧/૨૦૦૩ થી તા.૦૧/૦૧/૨૦૦૬ વચ્ચે હોવી જોઈએ. ઓનલાઈન અરજી કરવા માટેની છેલ્લી તા.૦૧/૦૨/૨૦૨૬ રહેશે. લઘુનમ ઉંચાઈ ૧૫૨ સે.મી. હોવી જરૂરી. પરીક્ષા ફી રૂ.૫૫૦/- છે. ઓનલાઈન પરીક્ષા તા.૩૦/૦૩/૨૦૨૬ થી શરૂ થશે.

ઓનલાઈન અરજી, શૈક્ષણિક લાયકાત, પરીક્ષા પધ્ધતિ અને પગારધોરણ જેવી અન્ય તમામ માહિતી માટે ઓફીશયલ વેબસાઈટ: <https://iafreruitment.edcil.co.in> ની મુલાકાત લેવી.તેમ જિલ્લા રોજગાર કચેરી, ભાવનગરની અખબારી યાદીમાં જણાવ્યું છે.

રેલવે તંત્રના અણધાર આયોજનના કારણે ભાવ. સોમનાથના યાત્રીઓનો વેડફાતો સમય

ભાવનગર,તા.૨૯
ભાવનગર રેલવે ડિવિઝનની અને ભાવનગરથી સંચાલિત થતી વેરાવળની દૈનિક ટ્રેનમાં સોમનાથ પવિત્ર યાત્રાધામની મુસાફરી માટે ભારે ધસારો રહેતો હોય છે. આ ટ્રેન ધોળા, જેતલસરમાં ખાસ્સો સમય પડી રહે છે, તેની જગ્યાએ ભાવનગરથી જ તેનું પ્રસ્થાન મોડું કરાવવામાં આવે તો યાત્રિકોને પણ અનુકૂળતા રહી શકે તેમ છે. રેલવે તંત્રના અણધાર આયોજનના કારણે યાત્રા કંટાળાજનક બની રહી છે.

પ્રાથમ માહિતી મુજબ ભાવનગર-વેરાવળ દૈનિક પેસેન્જર ટ્રેન વહેલી સવારે ૪:૫૦ કલાકે ભાવનગરથી ઉપડે છે અને નિર્ધારિત ૧૧.૩૦ કલાકે વેરાવળ પહોંચી

ટ્રેનને ધોળા જંકશન ખાતે ૩૦ મીનીટ અને જેતલસર ખાતે ૪૫ મીનીટ રોકી રખાતા કંટાળાજનક બની રહી છે યાત્રા

જાય છે. પરંતુ આ ટ્રે ધોળા જંકશન ખાતે ૩૦ મીનીટ અને જેતલસર ખાતે ૪૫ મીનીટ જેવા સમય માટે પડી રહે છે. ભાવનગરથી આ ટ્રેન ઉપડવાનો સમય સવારે ૬ કલાકે કરવામાં આવે તો પણ વેરાવળની ટ્રેન ૧૧.૩૦ કલાકે પહોંચી શકે તેમ છે.

તેવી જ રીતે વેરાવળથી આ ટ્રેન બપોરે ૩ કલાકે ઉપડે છે, અને ભાવનગર ૨૧.૫૦ કલાકે પહોંચે છે. આ ટ્રેન ધોળામાં ૩૦ મીનીટ, જેતલસરમાં ૨૦ મીનીટ પડી રહે

છે, અને ભાવનગર પરા સ્ટેશન ખાતે ૨૧:૪૫ કલાકે આવી જાય છે, પરંતુ ભાવનગર-ઓખા ટ્રેન પસાર થઈ જાય ત્યાર બાદ જ તેને ટર્મિનસ પર લાવવામાં આવે છે. તો આ ટ્રેનને પણ વેરાવળથી ૧ કલાક મોડી ઉપાડવામાં આવે તો બિનજરૂરી ટ્રેન થોભાવવી પણ ન પડે અને યાત્રિકો સોમનાથના દર્શન આસાનીથી કરી શકે તેમ છે. આ અંગે યોગ્ય થટું કરવા માંગ ઉઠી છે.

પાલીતાણા કોલેજમાં NSUI દ્વારા ડ્રગ્સ મુક્ત કેમ્પસ અભિયાન

યુવાનોને નશાખોરી સામે જાગૃત કરવા સંકલ્પ લેવાયો



પાલીતાણા,તા.૨૯
પાલીતાણા સ્થિત સરકારી કોલેજ ખાતે NSUI દ્વારા ‘ડ્રગ્સ મુક્ત કેમ્પસ અભિયાન’નું આયોજન કરવામાં આવ્યું હતું. આ અભિયાનનો મુખ્ય ઉદ્દેશ્ય યુવાનોને નશાખોરીના વધતા દુષ્પણ સામે જાગૃત કરવાનો અને શિક્ષણ સંસ્થાઓને નશામુક્ત બનાવવાનો સંકલ્પ વ્યક્ત કરવાનો હતો.

જિલ્લા યુવા કોંગ્રેસ પ્રમુખ અર્ધમાનખાન બલોચ, યુવા મહામંત્રી શિરિરાજસિંહ વાળા, પ્રદેશ NSUI મહામંત્રી અભિજીતસિંહ યુગલસમા, નરગરપાલિકા સભ્ય આરકેભાઈ સૈયદ અને હાર્દિક ડાભી સહિત NSUIના અનેક આગેવાનો ઉપસ્થિત રહ્યા હતા. કાર્યક્રમ દરમિયાન વિદ્યાર્થીઓ અને કાર્યકર્તાઓએ સંયુક્તપણે નશા મુક્ત માટે સંકલ્પ લીધો હતો.